


सम्पादकीय

आतंकरोधी अभियान, आतंकियों और उनके समर्थकों की कमर तोड़ना बाकी

कश्मीर के कुलगाम के घने जंगलों में आतंकियों के खिलाफ सेना एवं सुरक्षाबलों के अभियान का नौवें दिन भी जारी रहना यह बताता है कि आतंकवादियों और उनके समर्थकों की कमर तोड़ना अभी भी शेष है। यह काम प्राथमिकता के आधार पर किया जाना चाहिए, क्योंकि यह सामान्य बात नहीं कि कश्मीर में आतंकियों के खिलाफ नौ दिन तक अभियान चलाया पड़े और फिर भी उनका अंत न हो। इस पर भी ध्यान दिया जाना चाहिए कि कश्मीर के इस सबसे लंबे आतंकरोधी अभियान में हमारे दो सैनिकों को अपना सर्वोच्च बलिदान देना पड़ा। राष्ट्र इनका सदैव श्रद्धागी रहेगा। ऐसे सर्वोच्च बलिदान का स्मरण रखने के साथ ही यह भी सुनिश्चित करने की आवश्यकता है कि आतंकी किसी भी तरह हमारे जवानों को क्षति न पहुंचाने पाएं। कुलगाम के जंगलों में आतंकियों के खिलाफ जिस दिन अभियान शुरू किया गया, उसी दिन एक आतंकी को मार गिराया गया था। शेष बचे आतंकी इतने दिनों तक सेना एवं सुरक्षाबलों का सामना करने में चाहे जिन कारणों से सफल रहे हों, उनका समूल नाश किया जाना पहली प्राथमिकता होनी चाहिए। इसी के साथ यदि यह साबित होता है कि कुलगाम के दुर्गम इलाके में छिपे आतंकी पाकिस्तान से आए थे अथवा इन आतंकियों के पीछे पाकिस्तान का सहयोग और समर्थन है तो सरकार एवं सेना को यह बताने-स्मरण कराने की आवश्यकता नहीं कि आपरेशन सिंदूर स्थगित हुआ है, खत्म नहीं। पाकिस्तान को नए सिरे से और कठोर सबक सिखाने की तैयारी की जानी चाहिए। इसके अतिरिक्त भारत को विश्व समुदाय को यह भी बताना चाहिए कि आपरेशन सिंदूर के जरिये पाकिस्तान के खिलाफ अब तक की कठोरतम कार्रवाई के बाद भी उसके होश ठिकाने नहीं आए हैं। पाकिस्तान की हरकतों के लिए परोक्ष रूप से ही सही, विश्व के प्रमुख राष्ट्रों और विशेष रूप से अमेरिका को कठघरे में खड़ा करने में संकोच नहीं किया जाना चाहिए। अमेरिकी राष्ट्रपति ट्रंप को तो खास तौर पर यह याद दिलाना चाहिए कि वह जिस पाकिस्तान की तारीफ करते हुए नहीं थक रहे हैं, वह आतंक का गढ़ और भारत के लिए खतरा बना हुआ है। हो सकता है कि ट्रंप जिहादी सोच वाले और पहलगांम आतंकी हमले के लिए जिम्मेदार पाकिस्तानी सेनाध्यक्ष आसिम मुनीर को आगे भी अमेरिका बुलाकर भोज कराना पसंद करें, लेकिन भारत को यह तो कहना ही चाहिए कि उसने यह तय कर लिया है कि किसी भी पाकिस्तान प्रायोजित आतंकी हमले को युद्ध की तरह देखेगा और प्रतिकार करेगा। यह सही समय है कि भारत सरकार कश्मीर में आतंकियों के खुले-छिपे समर्थकों के खिलाफ भी और अधिक सख्त हो।

आज का विचार



मेघ राशि : कार्यक्षेत्र में आप किसी बात को लेकर खिंचित रह सकते हैं। लेकिन वह व्यर्थ हो सकती है। अगर आपका पैसा या कोई काम बीच में अटक था तो अब सारी अड़चनें दूर हो सकती हैं। लेकिन आपको किसी पर भी भरोसा करने या वादा करने से बचना होगा। अन्यथा आपका कोई फायदा उठा सकता है। ऐसे में सावधानी से कोई भी काम करना आपके लिए बेहतर रहेगा।

वृषभ राशि : व्यापार के मामले में आपके ऊपर कुछ ज्यादा जिम्मेदारियां आ सकती हैं। वहीं, नौकरी करने वालों पर भी किसी नए काम की जिम्मेदारी आ सकती है। ऐसे में आप पूरा दिन व्यस्त रहेंगे। घर-परिवार से जुड़े भी कुछ काम आपके लिए बढ़ सकते हैं। लेकिन किसी अनुभवी व्यक्ति की सलाह आपके काम आ सकती है।

मिथुन राशि: कार्यक्षेत्र में आपको कोई उत्तरदायित्व वाला कार्य करना पड़ सकता है। ऐसे में सोच-समझकर कोई भी फैसला लें और जल्दबाजी से बचें। किसी यात्रा के दौरान या कहीं जाते समय आपको मुलाकात किसी प्रियजन से हो सकती है, जो आपकी मदद भी कर सकता है।

कर्क राशि : आपको कार्यक्षेत्र में कोई भी काम जरूरत से ज्यादा उत्साह में आकर करने से बचना होगा। ऐसा करने से कोई बड़ी गलती होने की संभावना है। जल्दबाजी में या बिना सोचे-समझे फैसले लेने से आपके काम बिगड़ सकते हैं। आपको कुछ फैसले दूसरों के बारे में भी सोचकर लेने होंगे। परिवार के मामले में दिन सामान्य रहेगा।

सिंह राशि: कार्यस्थल पर आपको अपने आसपास हर काम पर कड़ी नजर रखनी होगी। लापरवाही करने से कोई महत्वपूर्ण काम गलत हो सकता है। ऐसे में चारों तरफ निगरानी रखना जरूरी होगा। बिजनेस में कोई विरोधी आपके खिलाफ रणनीति बना सकता है।

कन्या राशि: कन्या राशि करियर राशिफल : कार्यक्षेत्र में बदलाव से होगा लाभकार्यक्षेत्र में आपको कुछ बदलाव करने पड़ सकते हैं। ऐसा

करने से लाभ कमाने के अवसर प्राप्त होंगे और सहकर्मियों का सहयोग भी मिल सकता है।

तुला राशि: अगर आप कामकाज को लेकर किसी उलझन में फंसे हुए हैं, तो उसके बारे में सोच-समझकर सही निर्णय लेना जरूरी होगा। इसे लेकर आप किसी अनुभवी व्यक्ति या मित्रों की सलाह भी ले सकते हैं। लेकिन जल्दबाजी में कोई भी फैसला लेने से बचें।

वृश्चिक राशि: जो लोग किसी नई नौकरी को तलाश कर रहे हैं या अपना नया बिजनेस शुरू करना चाहते हैं, उन्हें किसी का सहयोग मिलने से लाभ मिल सकता है। अगर आप आसपास के किसी व्यक्ति की मदद लेते हैं, तो इससे मुश्किल आसान हो सकती है। व्यापार के मामले में आपको अपने जरूरी कार्यों को समय पर पूरा करना होगा, तभी लाभ कमाने के अवसर प्राप्त होंगे।

धनु राशि : कार्यक्षेत्र में आपको अपने जरूरी कार्यों को पूरा करने के लिए मेहनत करनी होगा। धीमी गति से काम करने से आपके महत्वपूर्ण कार्य देरी से हो सकते हैं, जिससे नुकसान की संभावना है। कार्यस्थल पर पीछे रहने से आपका सुनहरा अवसर कोई प्राप्त कर सकता है।

मकर राशि : अगर कार्यक्षेत्र में कामकाज को लेकर आपने कोई योजना बनाई थी, तो उसे अब पूरा करना पड़ सकता है। व्यापार के मामले में आपको महत्वपूर्ण कार्यों को लंबा खींचने से बचना होगा, अन्यथा मुसीबत और खर्च दोनों बढ़ सकते हैं।

कुंभ राशि: लंबे समय बाद अब आपके कामकाज करने के तरीके में बदलाव आ सकता है, जिससे कार्यक्षेत्र में कई परिवर्तन देखने को मिलेंगे। अगर आपको कोई नया पद या जिम्मेदारी मिल रही है

मीन राशि: कामकाज के सिलसिले में आपको किसी यात्रा या कार्यक्रम में जाना पड़ सकता है। ऐसे में आपका साधारण तरीके से जाना बेहतर रहेगा।

ज्योतिष सेवा केन्द्र
ज्योतिषाचार्य पंडित अतुल शास्त्री

ट्रंप का विचित्र रवैया, भारत के लिए कूटनीतिक कौशल दिखाने का समय

‘ट्रंप के भारत विरोधी रवैये ने हमारे समक्ष एक अवसर खड़ा कर दिया है। आगे चलकर ट्रंप के टैरिफ युद्ध की चपेट में कुछ और देश भी आ सकते हैं। जो भी हो भारत के लिए यही उचित है कि वह यह स्पष्ट करता रहे कि वह उनके आगे नहीं झुकेगा। ट्रंप चाहते हैं कि भारत अमेरिका के कृषि और डेरी उत्पादों के लिए अपने बाजार खोल दे।

अमेरिकी राष्ट्रपति डोनाल्ड ट्रंप ने विश्व व्यापार संगठन यानी डब्ल्यूटीओ और अपने मित्र देशों के नेताओं तथा अर्थशास्त्रियों के तर्कों को दरकिनार कर पहले भारत पर 25 प्रतिशत टैरिफ लगाया और फिर रूस से तेल खरीदने को तूल देकर और इतने ही प्रतिशत टैरिफ लगाने की घोषणा कर दी। अब उन्होंने भारत के साथ होने वाली व्यापार वार्ता से किनारा करने की भी बात कह दी। इस वार्ता के लिए एक अमेरिकी दल इसी माह के अंत में दिल्ली आने वाला था। ट्रंप की चिढ़ का मूल कारण भारत-पाकिस्तान के बीच तथाकथित संघर्ष विराम कराने के उनके दावे पर भारत का सहमत न होना है। वे अपने इस फर्जी दावे को कई बार दोहरा चुके हैं कि आपरेशन सिंदूर इसलिए थमा, क्योंकि उन्होंने दखल दिया था और दोनों देशों को एक बड़े युद्ध से बचाया था। भारत उनके दावे को सही नहीं मान रहा। प्रधानमंत्री मोदी ने संसद में साफ कर दिया कि आपरेशन सिंदूर रोकने के बारे में विश्व के किसी भी नेता ने कुछ नहीं कहा। इसके बाद ट्रंप और अधिक बौखला गए और अब वे भारत के खिलाफ न केवल टैरिफ बढ़ाते जा रहे हैं, बल्कि वर्षों की मेहनत से बनाए गए दोनों देशों के संबंधों को नष्ट करने का भी काम कर रहे हैं। उनके दूसरी बार राष्ट्रपति बनने के बाद जब प्रधानमंत्री मोदी वाशिंगटन गए थे तो दोनों नेताओं ने यह तय किया था कि एक अंतरिम व्यापार समझौता शीघ्र कर लिया जाएगा,



लेकिन अब भारत से चिढ़े हुए ट्रंप पाकिस्तान की तारीफ कर रहे हैं। उन्होंने भारत को चिढ़ाने के मकसद से ही पाकिस्तानी सेनाध्यक्ष आसिम मुनीर को अमेरिका बुलाकर भोज कराया और उनकी तारीफ भी की। इसके बदले में मुनीर ने ट्रंप को नोबेल शांति पुरस्कार देने की जरूरत जताई। पता नहीं उन्हें नोबेल पुरस्कार मिलेगा या नहीं, लेकिन यह साफ है कि वे यह पुरस्कार पाने के लिए कुछ ज्यादा ही बेचैन हैं। इसका एक प्रमाण यह है कि वे विभिन्न देशों के छोटे-बड़े टकराव को रोकने के लिए मध्यस्थता करते रहते हैं। वे अपने को शांति का मसीहा साबित करने पर तुले हैं, लेकिन सब जानते हैं कि रूस-यूक्रेन युद्ध रोकने में नाकाम हैं। ट्रंप अपनी खीझ निकालने के लिए यह कह रहे हैं कि भारत रूस से तेल खरीद कर यूक्रेन युद्ध में रूसी राष्ट्रपति पुतिन की मदद कर रहा है। ट्रंप भारत को टैरिफ किंग बताकर अपनी शर्तों के हिसाब से व्यापार समझौता

करना चाहते हैं और दबाव बनाने के लिए रूस से तेल खरीद को तूल देने में लगे हुए हैं। उन्हें यह पता होना चाहिए कि रूस भारत को तेल बेचे बगैर यूक्रेन के खिलाफ युद्ध जारी रख सकता है, क्योंकि वह चीन के साथ अन्य देशों को भी तेल बेच रहा है और यह किसी से छिपा नहीं कि ट्रंप का चीन पर कोई जोर नहीं चल पा रहा है। सच तो यह है कि जो ट्रंप भारत पर रूस से तेल खरीदने का आरोप लगा रहे हैं, वे यह नहीं देखना चाहते कि खुद अमेरिका उससे यूरेनियम और उर्वरक खरीद रहा है। इसके अतिरिक्त तथ्य यह भी है कि यूरोपीय देश रूस से गैस खरीद रहे हैं। इस पर आश्चर्य नहीं कि ट्रंप के दोहरापन को दुनिया के कई जाने-माने लोगों के साथ-साथ खुद उनके देश के लोग बेनकाब कर रहे हैं। ट्रंप की दोहरी नीतियों और मनमाने फैसलों से पूरा विश्व परेशान है। अब तो विश्व के प्रमुख देश इस नतीजे पर पहुंच रहे हैं कि जैसे-तैसे ट्रंप के शेष कार्यकाल को झेलना पड़ेगा। अभी ट्रंप ने

फार्मा और आइट्री कंपनियों को टैरिफ वार से मुक्त कर रखा है, लेकिन भारत को यह मानकर नहीं चलना चाहिए कि उनकी निगाहें इन कंपनियों पर टेढ़ी नहीं होंगी। मनमानापन दिखा रहे ट्रंप कुछ भी कर सकते हैं। अब तो यह भी स्पष्ट हो रहा है कि वे भारत की आर्थिक एवं सैन्य शक्ति बढ़ती हुई नहीं देखना चाहते और इसीलिए उस पाकिस्तान को पुचकार रहे हैं, जो अमेरिका को कई बार धोखा दे चुका है। ट्रंप के विचित्र रवैये को देखते हुए भारत के लिए आवश्यक है कि वह अपने कूटनीतिक कौशल के जरिये उनसे पार पाने की और कारगर रणनीति बनाए। अच्छा होता कि भारत दूसरी बार राष्ट्रपति बने ट्रंप के बदले रवैये को देखते हुए उनके अहं को तुष्ट करने के बारे में सोचता। तब शायद ट्रंप इतना गर्जन-तर्जन नहीं कर रहे होते और अमेरिका से अंतरिम व्यापार समझौता भी हो गया होता। इस पर विचार होना चाहिए कि क्या ट्रंप के मामले में आवश्यक कूटनीतिक

चतुराई नहीं दिखाई जा सकती? अब तो कूटनीतिक कौशल पर ही ध्यान केन्द्रित करना चाहिए। इसके साथ ही भारत को अपने उद्योगों की उत्पादकता और गुणवत्ता बढ़ाने पर भी जोर देना होगा। ट्रंप के भारत विरोधी रवैये ने हमारे समक्ष एक अवसर खड़ा कर दिया है। आगे चलकर ट्रंप के टैरिफ युद्ध की चपेट में कुछ और देश भी आ सकते हैं। जो भी हो, भारत के लिए यही उचित है कि वह यह स्पष्ट करता रहे कि वह उनके आगे नहीं झुकेगा। ट्रंप चाहते हैं कि भारत अमेरिका के कृषि और डेरी उत्पादों के लिए अपने बाजार खोल दे। इसके लिए मोदी सरकार बिल्कुल भी तैयार नहीं। पिछले दिनों प्रधानमंत्री मोदी ने कहा भी कि भारत अपने किसानों, मछुआरों और डेरी उत्पादकों के हितों से कभी समझौता नहीं करेगा। उन्होंने यह भी कहा कि यदि इन वर्गों के हितों की रक्षा के लिए उन्हें व्यक्तिगत रूप से कोई कीमत चुकानी पड़ी, तो वे इसके लिए तैयार हैं। यह साफ नहीं कि व्यक्तिगत नुकसान से उनका आशय क्या है, लेकिन इसकी अनदेखी न की जाए कि अमेरिका दूसरे देशों के चुनावों में दखल देता रहा है। अमेरिका से सावधान रहने के साथ भारत को अपने किसानों के हितों की रक्षा करनी होगी और इस पर भी ध्यान देना होगा कि भारतीय कृषि को आत्मनिर्भर कैसे बनाया जाए? इस मामले में सबसे बड़ी विडंबना कुछ किसान नेताओं का किसान हित विरोधी रवैया है। वे जानबूझकर कृषि क्षेत्र के आधुनिकीकरण में रोड़ा अटका रहे हैं।

नाराज प्रकृति की नाराजगी से भयंकर सैलाब- प्रकृति की मानवीय कृतिय के लापरवाही की चेतावनी तो नहीं?

प्रकृति ने मानव को जीवन जीने के लिए आवश्यक सभी संसाधन दिए-मानव ने अपने स्वार्थवश इन संसाधनों का दोहन किया?

प्रकृति और मानव का संबंध सदियों पुराना है। जहाँ एक ओर प्रकृति ने मानव को जीवन जीने के लिए आवश्यक सभी संसाधन-जल, वायु,मृदा,खनिज, वन, जीव-जंतु आदि- प्रदान किए हैं, मैं एडवोकेट किशन सनमुखदास भावनार्नी गोंदिया,महाराष्ट्र यह मानता हूँ कि मानव ने अपने स्वार्थवश इन संसाधनों का दोहन किया। आज जब पृथ्वी जलवायु परिवर्तन,ग्लेशियरों के पिघलने, असमय बाढ़,सूखा,तूफान, भूकंप, भूस्खलन जैसी तमाम प्राकृतिक विपदाओं से जूझ रही है, तो यह सवाल उठना स्वाभाविक है कि क्या यह केवल प्राकृतिक चक्र है या इसके पीछे कहीं न कहीं मानवीय हस्तक्षेप की भूमिका भी है? हम इसी प्रश्न की पड़ताल करेंगे और तथ्यों के आधार पर यह सिद्ध करेंगे कि धराली व किन्नौर में आपदा से तबाही- क्या यह आपदाएं प्राकृतिक चक्र है या इसके पीछे कहीं न कहीं मानवीय हस्तक्षेप की भूमिका से इनकार नहीं किया। (1) बिना पर्यावरणीय मूल्यांकन के सड़कों और सुरंगों का निर्माण हो रहा है। (2) पहाड़ों को डायनामाइट से उड़ाकर हाईवे बनाए जा रहे हैं। (3) जलविद्युत परियोजनाएँ नदियों के प्रवाह को रोककर क्षेत्रीय इकोसिस्टम को ध्वस्त कर रही हैं। (4) पेड़ कट रहे हैं, और कंक्रीट के जंगल उगाए जा रहे

हैं। इनका परिणाम:- (1) जमीन की पकड़ कमजोर हो जाती है। (2) पानी का स्तर गिरता है। (3) पारिस्थितिक असंतुलन बढ़ता है। (4) बाढ़ और भूस्खलन की घटनाएँ आम हो जाती हैं। चार धाम सड़क परियोजना:- उत्तराखंड में चार धाम सड़क परियोजना के नाम पर हजारों पेड़ों की कटाई की गई। पर्यावरणविदों ने पहले ही चेतावनी दी थी कि यह इलाका भूस्खलन-प्रवण है। फिर भी सड़कों को चौड़ा करने के लिए बड़े-बड़े हिस्सों को नष्ट कर दिया गया।[व्यटन का असंवेदनशील विस्तार:-किन्नौर और धराली जैसे क्षेत्र अब रटूरिस्म हॉटस्पॉट बन गए हैं। इसके चलते: (1) अवैज्ञानिक होटल निर्माण हुआ। (2) जैविक अपशिष्ट नदियों में फेंका गया। (3) वॉटर रीसेसेंज पर अतिरिक्त दबाव पड़ा। (4) स्थायी जनसंख्या से अधिक वाहनों का प्रवेश हुआ।- अवैध खनन और निर्माण कार्य। (1) किन्नौर के पहाड़ों में अवैध खनन बहुत वर्षों से चल रहा है। (2) स्थानीय लोगों की शिकायतों के बावजूद प्रशासनिक चुप्पी रही। (3) यह गतिविधियाँ भूगर्भीय

अस्थिरता को और बढ़ावा देती हैं, जिसे रेखांकित करना होगा।[साथियों बातें कर हम धराली उत्तराखंड के बाद किन्नौर हिमाचल प्रदेश में 6 अगस्त 2025 को बादल फटने की करें तोधराली के बाद हिमाचल प्रदेश में भी हालात खराब दिखाई दे रहे हैं, उत्तरकाशी में नदी के बड़े जलस्तर व आस-पास के क्षेत्रों का स्थलीय निरीक्षण कर अधिकारियों को 24 घंटे अलर्ट मोड पर रहने के निर्देश दिए। धराली उत्तरकाशी में सभी सरकारी एजेंसियाँ, विभाग और सेना आपसी समन्वय से राहत एवं बचाव कार्य में लगे हुए हैं। बीती रात 130 से ज्यादा लोगों को रेस्क्यू किया गया है। बंदरगाहों को खोला जा रहा है और प्रभावितों को हर संभव सहायता उपलब्ध कराई जा रही है। उत्तराखंड के सीएम का कहना है, पूरा धराली आपदा की चपेट में आ गया है, और कल की घटना के बाद वहाँ कई चरणों में मलबा आया है, मैंने आज वहाँ जाकर लोगों से मुलाकात की, उनसे बात की और घटना को जानकारी ली, आपदा से सब कुछ तबाह हो गया, इसके साथ ही शाम तक सेना के जवानों ने करीब 190 लोगों को बचा लिया है, उन्हें सुरक्षित स्थानों पर पहुँचा दिया गया है, अभी घायलों को भी वहाँ से रेस्क्यू कर उत्तरकाशी लाया जा रहा है, कई जगहों पर भूस्खलन से पूरा संपर्क मार्ग पूरी तरह प्रभावित हुआ है।सरकार सभी व्यवस्थाएं करने के लिए पूरी तरह प्रतिबद्ध है, प्रधानमंत्री ने भी हमें हर संभव मदद देने का आश्वासन दिया है, और उनके मार्गदर्शन में हम आपदा पीड़ितों की समुचित मदद करेंगे, यह स्पष्ट है कि पहाड़ी क्षेत्रों में हो रहे कटाव, भूस्खलन और सड़कों के धंसने जैसी आपदाओं के लिए प्रकृति नहीं, बल्कि मानव की अविवेकपूर्ण योजनाएँ, लालची विकास मॉडल और पर्यावरणीय उपेक्षा ही मुख्य रूप से जिम्मेदार हैं।

वाराही धाम-जहाँ रक्षाबंधन पर देवी को प्रसन्न करने के लिए लड़ा जाता है युद्ध

(रमाकान्त पन्त)

जनपद चम्पावत के देवीधूरा में स्थित माँ वाराही देवी शक्तिपीठ वाराही धाम के नाम से लोक प्रसिद्ध है। प्राचीन काल से ही यह पावन धाम माँ वाराही देवी की अलौकिक व रहस्यमयी लीलाओं की भूमि मानी गई है। सदियों से ही यहाँ रक्षा बन्धन के अवसर पर एक विशाल मेले का आयोजन होता आया है, जिसे आपाढ़ी कौतिक भी कहा जाता है। इस पावन पर्व पर जहाँ एक ओर माँ वाराही देवी के प्रत्यक्षदर्शी बन कर स्वयं को गौरवान्वित अनुभव करते हैं। सचमुच माँ वाराही धाम में आयोजित होने वाला यह आपाढ़ी कौतिक महान जनआस्था, भक्ति, समर्पण, पौरुष व दुर्लभ परम्परा का एक अनूठा और अलौकिक महासंगम है।

विज्ञान के आधुनिक युग में भी यहाँ पाषाण कालीन परम्परा से खेली जाने वाली बावाल यानी पत्थर युद्ध को देख हर कोई हैरान व रोमांचित हो उठता है। इस युद्ध में पत्थरों की बरसात से रणबाकुरों को चोट पहुंचाना अथवा उनका घायल होना बहुत सामान्य बात है। निगाल से बनी ढाल से बचाव करते हुए भी हर वर्ष सैकड़ों युद्धरत रणबांकुरे बुरी तरह घायल हो जाते हैं। जान-माल की क्षति कम से कम हो, सम्भवतः इसी विचार से हाल के कुछ वर्षों से मेला समिति व जिला प्रशासन के प्रयासों से युद्ध में अब पत्थरों का प्रयोग पहले से कम करा दिया गया है, पत्थरों की जगह फल व फूलों से बगवाल खेलने अर्थात युद्ध लड़ने की परम्परा शुरू कराई गयी

है। पुरातन काल से ही माँ वाराही देवी की प्रसन्नता के लिए सम्पूर्ण समर्पण व भक्ति भाव से देवीधूरा वाराही धाम में बगवाल खेलना समीपवर्ती ग्रामीणों के लिए एक अनिवार्य कर्तव्य माना गया है। इसीलिए वाराही धाम के आस-पास स्थित गाँवों के चार अलग-अलग खाम यानी दल अदूट आस्था, श्रद्धा व उत्साह के साथ विधिवत पूजा अनुष्ठान के पश्चात गाजे बाजों तथा ढाल- पत्थर, फल-फूल इत्यादि के साथ यहाँ एक ओर माँ वाराही देवी के दर्शन पूजन, वन्दन व अन्य धार्मिक अनुष्ठान सम्पन्न कराने को बड़ी संख्या में श्रद्धालु भक्त समर्पण भाव से यहाँ पहुंचते हैं वहीं देश के अनेक हिस्सों से आपाढ़ी कौतिक में खेली जाने वाली र बगवाल यानी पत्थर युद्ध का रोमांच उठाने को भी लाखों की संख्या में दर्शनार्थी अपनी उपस्थिति दर्ज कराते हैं और रणबांकुरों की आस्था, भक्ति, शौर्य, पराक्रम तथा इस अनूठी परम्परा के प्रत्यक्षदर्शी बन कर स्वयं को गौरवान्वित अनुभव करते हैं। सचमुच माँ वाराही धाम में आयोजित होने वाला यह आपाढ़ी कौतिक महान जनआस्था, भक्ति, समर्पण, पौरुष व दुर्लभ परम्परा का एक अनूठा और अलौकिक महासंगम है।

विज्ञान के आधुनिक युग में भी यहाँ पाषाण कालीन परम्परा से खेली जाने वाली बावाल यानी पत्थर युद्ध को देख हर कोई हैरान व रोमांचित हो उठता है। इस युद्ध में पत्थरों की बरसात से रणबाकुरों को चोट पहुंचाना अथवा उनका घायल होना बहुत सामान्य बात है। निगाल से बनी ढाल से बचाव करते हुए भी हर वर्ष सैकड़ों युद्धरत रणबांकुरे बुरी तरह घायल हो जाते हैं। जान-माल की क्षति कम से कम हो, सम्भवतः इसी विचार से हाल के कुछ वर्षों से मेला समिति व जिला प्रशासन के प्रयासों से युद्ध में अब पत्थरों का प्रयोग पहले से कम करा दिया गया है, पत्थरों की जगह फल व फूलों से बगवाल खेलने अर्थात युद्ध लड़ने की परम्परा शुरू कराई गयी



रुपाली निषाद के नेतृत्व में मनाई गई वीरांगना फूलन देवी जयंती

अदम्य साहस और संघर्ष की प्रतीक हैं फूलन देवी : श्यामलाल

भारत संवाद

सुलतानपुर। आज दिनांक 10.08.2025 को विकास खण्ड दुबेपुर क्षेत्रान्तर्गत भोएँ (एकलव्य नगर) गांव में संचालित निःशुल्क मोस्ट पाठशाला में वीरांगना फूलन देवी जयंती के अवसर पर कार्यक्रम का आयोजन किया गया। कार्यक्रम का आयोजक रूपाली अभिषेक निषाद, संरक्षक गीता राम सतन निषाद तथा अध्यक्षता कारंपेंटर लाल बहादुर निषाद ने की। इस अवसर पर मुख्य अतिथि मोस्ट निदेशक शिक्षक श्यामलाल रंगुजीर तथा विशेष अतिथि मोस्ट जिला प्रमुख डॉ. गोविंद भगत उपस्थित रहे। उक्त अवसर पर सर्वसम्मति से सुरेंद्र निषाद को मोस्ट ब्लॉक प्रमुख लम्बुआ व जितेंद्र निषाद को जिला कमेटी में चयनित किया गया। मोस्ट डायरेक्टर शिक्षक श्यामलाल रंगुजीर ने कहा कि



अदम्य साहस और संघर्ष की प्रतीक शोषितों-पीड़ितों, हक-वंचितों, पिछड़ों को वीरांगना फूलन देवी के जीवन संघर्ष से विषम परिस्थितियों में संघर्ष की प्रेरणा मिलती है इस मौके पर मोस्ट प्रमुख जीशान अहमद, जिला मीडिया प्रभारी धर्मेन्द्र निषाद, डा. एपी रंजन, एसपी लोहिया, विवेक निषाद, डा. गोविंद भागत, डा. राहुल निषाद, गणेश निषाद, अमित निषाद, सचिन निषाद, युवराज निषाद, सत्यम निषाद शिवानी निषाद, साधना निषाद, दिव्या निषाद, चारु निषाद सहित भारी संख्या में महिलाएँ उपस्थित रहीं।

निःशुल्क चिकित्सा शिविर का आयोजन

भारत संवाद

सहारनपुर। सहारनपुर क्लब व रोटरी क्लब द्वारा संयुक्त रूप से ग्राफिक एरा हॉस्पिटल देहरादून के अनुभवी डाक्टरों के द्वारा क्लब सदस्यों एवं शहर के सभी नागरिकों के लिये एक निःशुल्क चिकित्सा शिविर का आयोजन सहारनपुर क्लब के प्रांगण में किया गया। जिसका उद्घाटन सुमित राजेश महाजन मुख्य विकास अधिकारी के द्वारा किया गया।

इस अवसर पर ग्राफिक एरा द्वारा सहारनपुर क्लब एवं रोटरी क्लब के सदस्यों के लिये प्रीविलिज कार्ड बनाये गये जिनसे भविष्य में यदि कोई सदस्य ग्राफिक एरा अस्पताल में जाता है तो उसे कम पैसो में उचित इलाज मिलेगा।

सहारनपुर क्लब के सचिव हेमन्त जोशी ने बताया कि क्लब में पहले भी मैडिकल कैम्प लगते रहे हैं और सदस्यों के लिये अच्छी सुविधाओं के साथ पूरा मैडिकल चैकअप बिना किसी पैसे के होता रहा है। हमारा प्रयास है कि क्लब सदस्यों की सेहत की बेहतरी के लिये हम आगे भी अनवरत कार्य कर रहे हैं।

संयुक्त सचिव जोधबीर सिंह (बन्नी) ने कहा कि पहले की तरह



हम प्रयास करते हैं कि हमारे सदस्यों को सबसे अच्छी मैडिकल फी चैकअप सुविधा एवं पैथोलॉजी जाँच बहुत ही कम कीमत पर उपलब्ध हो साथ में समाज के कमजोर वर्गों को भी इन केमो का फायदा मिले। कार्यकारिणी सदस्य माई दयाल सिंह मिवाल एवं अमित जोली का इस अवसर पर पूर्ण सहयोग रहा।

आठ वर्ष की प्रभु जी की रसोई की निरन्तर सेवा की अविरल धारा अद्वितीय: मण्डलायुक्त

हर घर तिरंगा, घर-घर तिरंगा अभियान की भी शुरुआत अटल कुमार राय ने की

भारत संवाद

सहारनपुर , लोक कल्याण समिति पंजीकृत द्वारा स्थानीय गांधी पार्क जनमंच के निकट 9 अगस्त 2017 से गरीब, असहाय व अन्य जरूरतमंद लोगों को प्रतिदिन निःशुल्क भोजन वितरित किये जाने के आज आठ वर्ष पूर्ण होने पर मंडलायुक्त अटल कुमार राय ने प्रभु जी की रसोई में आकर गरीब व असहाय लोगों को अपने हाथ से भोजन वितरित किया। समिति के सचिव शीतल टण्डन व बड़ी संख्या में उपस्थित सदस्यों द्वारा मंडलायुक्त श्री राय को अंगवस्त्र व पुष्प भेंट कर व पगड़ी पहनाकर मंडलवासियों की ओर से अभिनन्दन किया गया।

इस अवसर पर मंडलायुक्त ने कहा कि प्रभु जी की रसोई की आठ वर्ष की निरन्तर सेवा के दौरान लगभग 13



लाख लोगों को उच्च कोटि का भोजन निःशुल्क भोजन वितरित किया जा रहा है और सेवा की यह अविरल धारा नर सेवा नारायण सेवा एवं भूख के खिलाफ अभियान को चरित्रार्थ कर रही है। इसके लिए समिति के सभी सदस्य व सहयोगकर्ता बधाई के पात्र हैं। इस अवसर पर रसोई के आठ वर्ष पूर्ण होने पर मंडलायुक्त द्वारा एक पोस्टर का भी विमोचन किया गया। साथ ही इस वर्ष के स्वाधीनता दिवस

कार्यक्रमों की श्रृंखला में हर घर तिरंगा, घर-घर तिरंगा अभियान की शुरुआत भी मंडलायुक्त द्वारा प्रभु जी की रसोई से की गयी और समिति के सदस्यों द्वारा मंडलायुक्त को खादी का विशाल तिरंगा भी भेंट किया गया।

समिति के सचिव शीतल टण्डन ने कहा कि इन आठ वर्षों में वर्ष 2020 व 2021 के कोरोना काल में भी जिस प्रकार हजारों की संख्या में प्रतिदिन प्रभु जी की रसोई के माध्यम से लोगों को

भोजन के पैकेट उपलब्ध कराये गये और सेवा की इस अविरल धारा में सहयोगकर्ताओं का सबसे अहम योगदान है। यहां लोग अपने जन्मदिन, वैवाहिक वर्षगांठ, बड़े बुजुर्गों की पुण्यतिथि, पितृ पक्ष व अन्य अवसरों पर गरीब व असहायों लोगों को भोजन कराने में सहयोग करते हैं। उन्होंने कहा कि 9 अगस्त 2017 को तत्कालीन मंडलायुक्त दीपक अग्रवाल द्वारा प्रभु जी की रसोई की स्थापना की गयी थी और तब लेकर 9 अगस्त 2025 तक आठ वर्षों में प्रभु जी की रसोई में तेरह लाख लोगों को निःशुल्क भोजन वितरित किया जा चुका है और प्रभु कृपा व सबके सहयोग से यह निरन्तर जारी रहेगा। उन्होंने कहा कि सेवा अभियान की शुरुआत तत्कालीन मंडलायुक्त दीपक अग्रवाल की प्रेरणा से की गयी थी।

वीरांगना फूलन देवी की जयंती पर समाजवादी पार्टी ने किया भावपूर्ण स्मरण

महिला सशक्तिकरण, सामाजिक न्याय और समानता के संकल्प पर आयोजित की गोष्ठी

भारत संवाद

प्रदेश आमंत्रित सदस्य रतन यादव ने एक स्वर में कहा कि फूलन देवी के संघर्ष को भुलाया नहीं जा सकता। वह

सहारनपुर। समाजवादी पार्टी के राष्ट्रीय अध्यक्ष अखिलेश यादव के निदेशानुसार आज वीरांगना श्रीमती फूलन देवी, पूर्व सांसद की जयंती पर भावपूर्ण कार्यक्रम आयोजित किए गए। इस अवसर पर पार्टी कार्यकर्ताओं ने उनके चित्र पर पुष्प अर्पित कर उन्हें नमन किया और उनके जीवन संघर्ष को याद किया। अम्बाला रोड स्थित समाजवादी पार्टी के जिला कार्यालय में आयोजित कार्यक्रम में जिलाध्यक्ष चैधरी अब्दुल वाहिद सहित कई वरिष्ठ पदाधिकारियों और कार्यकर्ताओं ने भाग लिया। कार्यक्रम की शुरुआत वीरांगना फूलन देवी के चित्र पर माल्यार्पण और पुष्पांजलि से हुई। इसके पश्चात आयोजित गोष्ठी में वक्ताओं ने उनके जीवन, संघर्ष और समाज के वंचित एवं उत्पीड़ित वर्गों के लिए किए गए कार्यों पर विस्तार से चर्चा की। पूर्व मंत्री प्रदेश सचिव मांगेराम कश्यप एवं



केवल एक नाम नहीं, बल्कि साहस, स्वाभिमान और अधिकारों की प्रतीक हैं। उनकी जयंती पर पार्टी ने यह संकल्प लिया कि समाज के हर कमजोर वर्ग की आवाज को बुलंद किया जाएगा और महिला सशक्तिकरण के लिए निरंतर कार्य किया जाएगा।

प्रभु श्री राम के रथ के सारथी बने डॉ. पंकज खन्ना



भारत संवाद

सहारनपुर। प्रतिष्ठित श्री कृष्णा राम नाटक क्लब, जुबली पार्क ने इस वर्ष की रामलीला में प्रभु श्री राम के रथ के सारथी की भूमिका के लिए प्रख्यात दंत चिकित्सक एवं भाजपा चिकित्सा प्रकोष्ठ के संयोजक डॉ. पंकज खन्ना को चुना है। क्लब के अध्यक्ष महेंद्र तेनेजा ने यह घोषणा करते हुए बताया कि डॉ. खन्ना का समाज सेवा, धार्मिक आयोजनों में सक्रिय सहयोग और संस्कृति के प्रति समर्पण देखते हुए उन्हें यह सम्मान दिया गया है। घोषणा के बाद महेंद्र तेनेजा के नेतृत्व में क्लब के प्रतिनिधि मंडल में पाली कालड़ा, विवेक दुआ और रममी धवन ने डॉ. पंकज खन्ना से मुलाकात कर उन्हें विधिवत निमंत्रण पत्र सौंपा। निमंत्रण स्वीकार करते हुए डॉ. पंकज खन्ना ने कहा कि प्रभु श्री राम की सेवा और उनके रथ का सारथी बनना उनके जीवन का सौभाग्य है।

शादी का दबाव बनाने पर प्रेमिका का कत्ल किया

मथुरा में प्रेमी ने रस्सी से गला घोट, नहर में शव फेंका; दोस्त ने साथ दिया

भारत संवाद

मथुरा, एक महिला की शादी की जिद उसके लिए घातक साबित हुई। प्रेमी ने अपने दोस्त के साथ मिलकर महिला की हत्या कर दी और शव को नहर किनारे फेंक दिया। पुलिस ने वारदात का खुलासा करते हुए दोनों आरोपियों को गिरफ्तार कर लिया है। राया थाना क्षेत्र में 7 अगस्त को मांठ चौर गंग नहर नगला विजय के पास एक अज्ञात महिला का शव मिला था। शव पर चोट के निशान थे। पुलिस ने पोस्टमॉर्टम कराकर पहचान के प्रयास शुरू किए। शनिवार को मृतका की पहचान बरखा पत्नी वेद प्रकाश निवासी हाईवे मथुरा के रूप में हुई।



अवैध चरस सहित शातिर नशा तस्कर गिरफ्तार

भारत संवाद

सहारनपुर। थाना कुतुबशेर, सहारनपुर पुलिस द्वारा मदक पदार्थ की तस्करी करने वाला एक शातिर नशा तस्कर को गिरफ्तार कर उसके कब्जे से 400 ग्राम चरस नाजायज बरामद की है।

एसएसपी द्वारा जनपद में मादक पदार्थों की तस्करी, बिक्री की रोकथाम व नशे के कारोबार में लिप्त अपराधियों की गिरफ्तारी हेतु लगातार अभियान चलाया जा रहा है। अभियान के अनुपालन में पुलिस अधीक्षक नगर एवं क्षेत्राधिकारी नगर प्रथम के निकट पर्यवेक्षण में तथा प्रभारी निरीक्षक एचएन सिंह के कुशल नेतृत्व में थाना कुतुबशेर पुलिस द्वारा 9 अगस्त को चेकिंग के



दौरान एक शातिर नशा तस्कर अभियुक्त नौशाद पुत्र जमशेद निवासी उमैर गार्डन बड़ी नहर के पास थाना कुतुबशेर जनपद सहारनपुर को रैच

के पुल के पास नाला पटरी गिरफ्तार किया गया। अभियुक्त नौशाद उपरोक्त के कब्जे से 400 ग्राम अवैध चरस बरामद हुई।

3 युवक असलहा सहित गिरफ्तार

फर्जी नंबर प्लेट वाली कार, तमंचा, कारतूस और चाकू बरामद

भारत संवाद

अमेठी जिला, थाना बाजार शुकुल पुलिस ने तीन युवकों को गिरफ्तार किया है। पुलिस ने आरोपियों के पास से फर्जी नंबर प्लेट वाली कार, देशी तमंचा, कारतूस, चाकू और लोहे की रॉड बरामद की है। गिरफ्तार आरोपियों की पहचान शैलेन्द्र प्रताप सिंह उर्फ राजा (25), फईम (25) और अमन शर्मा



(19) के रूप में हुई है। शैलेन्द्र मोहनगंज थाना क्षेत्र के पूर रामसिंह मंजे मिर्जागढ़ का रहने वाला है। फईम जगदीशपुर थाना क्षेत्र के खैरातपुर का

निवासी है। अमन शर्मा मोहनगंज थाना क्षेत्र के मिर्जीगढ़ का रहने वाला है। पुलिस ने इन्हें रानीगंज रोड पर जगदीशपुर मोहोना मोड़ के पास पुलिया के निकट ग्राम पूर रथशुक्ल मंजे मयैया रहमतगढ़ से गिरफ्तार किया। आरोपियों के पास से एक फर्जी नंबर प्लेट वाली कार, एक देशी तमंचा 315 बोर, दो जिंदा कारतूस 315 बोर, एक चाकू और तीन लोहे की रॉड बरामद हुई।

भारत संवाद परिवार

1-संरक्षक-भारत संवाद डॉ रामकिशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित, 2-संरक्षक -भारत संवाद, आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ, 3-संरक्षक -भारत संवाद गजानन महतपुरकर, (सुपरिचित कवि, लेखक, गीतकार, मंच

संवाल्क, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्पर्क अधिकारी पद से सेवानिवृत्त), 4-कला एवं मनोरंजन संपादक (भारत संवाद), जगन्नाथ तिवारी, 5-उपसंपादक (भारत संवाद), माता प्रसाद शर्मा, 6-प्रभारी प्रयागराज संस्करण आशीष कुमार शर्मा

स्वामी, प्रकाशक, मुद्रक अरविन्द कुमार शर्मा द्वारा रमा प्रिंटिंग प्रेस 53/25/1-एबेली रोड नया कटरा इलाहाबाद से मुद्रित एवं ज्ञान गंगा कालोनी सराय तकी झूंसी प्रयागराज से प्रकाशित।

संपादक- अरविन्द कुमार शर्मा।फोन नं०.05324012522 मो०-9455137214,9935750291,E mail-bharatsamvad2009@gmail.com RNI No-UPHIN/2009/30939

(किसी भी विवाद का न्याय क्षेत्र इलाहाबाद उच्च न्यायालय होगा)।



मानसून में रेनकोट की ऐसे करें सफाई

बारिश के मौसम में रेनकोट बड़े काम की चीज होती है। खासकर जब ऑफिस जाना हो या जब बच्चे स्कूल जाते हैं और तेज बारिश होने लगे तो रेनकोट का महत्व बढ़ जाता है। लेकिन बारिश के मौसम में रेनकोट का इस्तेमाल करने के बाद उसका सही से ध्यान नहीं रख जाता है तो रेनकोट खराब भी हो जाता है या रेनकोट के ऊपर फफूंदी के दाग भी लग जाते हैं। ऐसे में हम आपको कुछ टिप्स बताते जा रहे हैं जिन्हें फॉलो करके आप रेनकोट को हमेशा नया बनाकर रख सकते हैं।

ऐसे करें सफाई

रेनकोट की सफाई करना काफी आसान है, लेकिन ध्यान से साफ नहीं किया गया तो रेनकोट खराब भी हो सकता है। इसलिए उसकी सफाई कर आपको ध्यान देने की जरूरत है। रेनकोट को साफ करने के लिए आपको माइल्ड डिटर्जेंट का इस्तेमाल करना चाहिए। इसके लिए एक लीटर पानी में माइल्ड डिटर्जेंट को डालकर अच्छे से मिक्स कर लें और रेनकोट को डालकर कुछ देर छोड़ दें। कुछ देर बाद सॉफ्ट हाथों से साफ कर लें और हवा के नीचे के रख दें।

ऐसे निकाले दाग

अगर रेनकोट पर मिट्टी या फिर किसी अन्य चीज का दाग लग गया है तो आप उसे आसानी से साफ कर सकते हैं। इसके लिए सबसे पहले एक बार नॉर्मल पानी से साफ कर लें। अब दाग वाली जगह पर नींबू के रस को डालकर कुछ देर के लिए छोड़ दें। कुछ देर बाद सॉफ्ट वलीनिंग ब्रश से दाग को साफ कर लें। साफ करने के बाद हवा के नीचे रख दें।

तेज धूप में न रखें

जी हां, अगर इस्तेमाल करने के बाद रेनकोट को तेज धूप में रखते हैं तो रेनकोट कभी भी खराब हो सकता है। इसलिए रेनकोट का इस्तेमाल करने के बाद तेज धूप में नहीं बल्कि फंखा के नीचे रख दें। जब रेनकोट से पानी पूरी तरीके से निकल जाए तो फिर आप उसे फोल्ड करके रख सकते हैं।

पैक करके रखने से पहले रखें ये ध्यान

ऐसा नहीं कि इस्तेमाल किया और सीधा फोल्ड करके रेनकोट को अंदर रख दिया। इससे रेनकोट कभी भी खराब हो सकता है। ऐसे में एक से दो-दिन सूखने के बाद ही रेनकोट को पैक करके अंदर रखें। रेनकोट पैक करने वक्त आप एक पेपर में नेथलीन की गोली लपेट लीजिए और अंदर रख दें। इससे रेनकोट फेशा रहेगा।



मानसून के मौसम में घर के अंदर होती है घुटन

तो अपनाएं ये कमाल के वेंटिलेशन डिजाइन

मानसून का मौसम खुशियों और त्योहारों का मौसम होता है, लेकिन साथ ही यह घर में घुटन और उमस का भी मौसम होता है। बंद खिड़कियां और दरवाजे, बारिश का पानी, और हवा में नमी घर के अंदर एक भारीघन सा माहौल पैदा कर सकती है। लेकिन अब आपको चिंता करने की जरूरत नहीं है। कुछ आसान वेंटिलेशन डिजाइन अपनाकर आप अपने घर को हवादार और खुशनुमा बना सकते हैं।

वेंटिलेशन डिजाइन क्या है

वेंटिलेशन डिजाइन, घरों में ताजी हवा के प्रवाह को सुनिश्चित करने के लिए की जाने वाली प्रक्रिया है। इसमें कमरे से प्रदूषित हवा को बाहर निकालकर बाहर से ताजी हवा दी जाती है। वेंटिलेशन डिजाइन के कई फायदे हैं

- ठंड के मौसम में हवा की गुणवत्ता बनाए रखना
- गर्म मौसम में तापमान को कंट्रोल करना
- नमी, धुआं, खाना पकाने की गंध, और इनडोर प्रदूषकों से छुटकारा पाना
- अटारी में गर्मी के स्तर को कंट्रोल करना
- क्रॉलस्पेस और बेसमेंट में नमी को कंट्रोल करना
- दीवारों से नमी को दूर रखना
- पानी के इस्तेमाल के कारण नमी के प्रभाव को कंट्रोल करना
- कंप्यूटिंग गैजेट से केमिकल के उत्सर्जन को कंट्रोल करना
- खाना पकाने के कारण दहन को कंट्रोल करना
- घर में गंध को कंट्रोल करना
- घर के अंदर अलग से कार्बन डाइऑक्साइड को कंट्रोल करना

घर में वेंटिलेशन के कई तरह के हो सकते हैं

नेचुरल वेंटिलेशन


खिड़कियों और दरवाजों के जरिए हवा का आना-जाना। यह वेंटिलेशन का सबसे बेहतर तरीका है। इसलिए, जब भी संभव हो, खिड़कियां और दरवाजे खोलकर ताजी हवा को घर के अंदर आने दें। विपरीत दिशाओं में खिड़कियां और दरवाजे खोलकर हवा को घर से गुजरने का रास्ता दें। छत या दीवारों में रोशनदान सेट करें ताकि ऊपर की गर्म हवा बाहर



निकल सके। बाथरूम और रसोई में एयर वेंट लगाएं, जहां नमी और गंध जमा होने की संभावना होती है। घर के अंदर कुछ छोटे पौधे लगाएं जो हवा को शुद्ध करने में मदद करते हैं।

मेकेनिकल वेंटिलेशन

इसमें बाहरी पंखे, अटारी पंखे और पूरे घर के पंखे शामिल हैं। नए और मौजूदा दोनों तरह के ऊर्जा-कुशल घरों में इनडोर एयर कालिटी बनाए रखने के लिए यांत्रिक वेंटिलेशन की जरूरत होती है। छत के पंखे और टेबल फैन का इस्तेमाल करके हवा को घुमाएं। इसमें हीट रिकवरी वेंटिलेशन या एनर्जी रिकवरी वेंटिलेशन शामिल हैं। वेंटिलेशन एक अहम प्रक्रिया है, क्योंकि यह बासी हवा को ताजी हवा से बदल देता है। खराब वेंटिलेशन की वजह से कार्बन जमा हो सकता है और इससे इमारत में बैक्टीरिया भी बढ़ सकते हैं। इसलिए, वेंटिलेशन सिस्टम चुनते समय आपके घर के लेआउट और



वेंटिलेशन एक अहम प्रक्रिया है, क्योंकि यह बासी हवा को ताजी हवा से बदल देता है। खराब वेंटिलेशन की वजह से कार्बन जमा हो सकता है और इससे घर में बैक्टीरिया भी बढ़ सकते हैं।

जरूरतों को ध्यान में रखना जरूरी है। आप इन तरीकों से अपने घर में वेंटिलेशन बढ़ा सकते हैं

- मौजूदा वेंटिलेशन सिस्टम का सही इस्तेमाल करें
- खिड़कियां या जालीदार दरवाजे खोलें
- रसोई में वेंटिलेशन पंखा लगाएं

अपने घर में वेंटिलेशन कैसे बढ़ाएं

घर और खुले स्थानों की ओर हवा लाने के लिए पेड़ लगाएं। पेड़ों को एक-दूसरे के बहुत पास न लगाएं, क्योंकि पत्ते हवा को अंदर नहीं आने देते। तेज हवाओं के दौरान नुकसान से बचने के लिए पेड़ों और घर के बीच दूरी बनाएं। पेड़ से घर की दूरी पेड़ की ऊंचाई से ज्यादा होनी चाहिए। अगर आपके घर में विंडो एयर कंडीशनर है, तो उसे चलाएं जिसमें बाहरी हवा का प्रवेश या वेंट हो। वेंट खुला रहने दें। अगर आपके HVAC सिस्टम में बाहरी हवा का प्रवेश है, तो उसे खोलें। अगर आपने छत का पंखा नहीं लगाया है, तो खुली खिड़की के पास जितना हो सके, एक स्टैंडअलोन पंखा लगाएं ताकि हवा बाहर की ओर जाए। अच्छे वेंटिलेशन से घर में ताजी हवा आती है, हवा फिल्टर होती है, और हवा का प्रवाह बेहतर होता है। इससे वायरस के कण कम होते हैं और बीमारियां फैलने से रोका जा सकता है। साथ ही, हवादार घर में धूल के कणों को कंट्रोल रखा जा सकता है।



सावन के मौके पर घर के आंगन से लेकर मंदिर तक में बनाएं जा सकते हैं भगवान शिव से जुड़ी रंगोली के ये डिजाइंस

घर को सजाना हम सभी पसंद करते हैं। वही तीन-त्योहार के मौके पर हम घर में साफ-सफाई से लेकर पूजा पाठ तक करते हुए कई चीजों का खासतौर से ध्यान रखते हैं।

सावन का महीना शुरू हो चुका है। हर सोमवार को पत्नियां अपने पति की लंबी आयु के लिए व्रत रखती हैं और भगवान शिव की पूजा करती हैं। इस दिन पाठ-पूजा भी की जाती है। इस मौके पर आप घर के मंदिर में भगवान शिव से जुड़ी कई तरह की रंगोली बनाई जा सकती हैं। सावन के खास मौके पर मंदिर में बनाने के लिए रंगोली के कुछ आसान और खास डिजाइंस।

ओम रंगोली डिजाइन
भगवान शिव का चित्र बनाना आपके लिए थोड़ा मुश्किल हो सकता है। इसके लिए आप घर के मंदिरके बाहर बड़े साइज की थाली या पूजा घर में ओम नामः शिवाय लिख सकती हैं या केवल ओम भी रंगों या फूलों से लिख सकती हैं। रंगोली को भरा-भरा बनाने के लिए आप पहले बैकग्राउंड के लिए गोलाई में फ्रेम को तैयार करें।

शिवलिंग रंगोली डिजाइन
घर के मंदिर में भगवान शिव की प्रतिमा के सामने आप रंगों की मदद से शिवलिंग रंगोली के माध्यम से बना सकती हैं। इसके लिए आप काले रंग के अलावा अन्य कई रंग इस्तेमाल कर सकती हैं। शिवलिंग के साथ में आप बेलपत्र और फूल डिजाइन की रंगोली भी बना सकती हैं। बेलपत्र और फूलों के डिजाइन को उड़ी बनावट दें।

त्रिशूल रंगोली डिजाइन
ओम के अलावा आप त्रिशूल के डिजाइन को उमरू के साथ में बना सकती हैं। इसके लिए आप भूरे रंग के साथ नारंगी रंग को चुनकर डिजाइन को पूरा करें।

त्रिशूल रंगोली डिजाइन
ओम के अलावा आप त्रिशूल के डिजाइन को उमरू के साथ में बना सकती हैं। इसके लिए आप भूरे रंग के साथ नारंगी रंग को चुनकर डिजाइन को पूरा करें। आस-पास चाहे तो बॉर्डर के लिए बेलपत्र रंगोली डिजाइन को बना सकती हैं। त्रिशूल और उमरू के आकार को डेथ देने के लिए आप सफेद रंग से आउटलाइन कर सकती हैं।

भगवान शिव रंगोली डिजाइन

अगर आप कला से जुड़ी हैं और तरह-तरह के चित्र बनाना पसंद करती हैं तो इस तरह से नीले रंग की मदद लेकर भगवान शिव के चेहरे को रंगोली में बना सकती हैं। रंगोली के डिजाइन को पूरा करने के लिए इस तरह के चावल की मदद से बनाया चांद डिजाइन को आकर्षक भी बनाने में मदद करेगा। दीपक जलाकर आप पूजा कर सकती हैं।

मोनोक्रोम आउटफिट में स्तनिंग दिखने के लिए इन टिप्स की लें मदद

प्राथमिकता दे सकती हैं। वहीं एक पॉप लुक के लिए आप कुछ ब्राइट कलर्स व निर्योन कलर सलेक्ट करें।

लाइट व डार्क शेड

कई बार ऐसा होता है कि हम मोनोक्रोम लुक तो कैरी करना चाहते हैं, लेकिन एक ही कलर में डिफरेंट शेड्सको सलेक्ट करते हैं। इस तरह डिफरेंट शेड्स आपके लुक को खास बनाते हैं। हालांकि, इस दौरान भी आपको शेड्स को सलेक्शन स्मार्टली करना होता है। मसलन, लाइट टिट आंख को आकर्षित करेगा और उस बॉडी पार्ट को अधिक हाइलाइट करेगा, जबकि एक डार्क शेड ध्यान भटकाएगा। इस तरह आप सही शेड सलेक्शन करें।

एसेसरीज का लें सहारा

मोनोक्रोमेटिक लुक कुछ लड़कियों को काफी बोरिंग लगता है। अगर आपके साथ भी ऐसा ही है तो आप कुछ एसेसरीज के जरिए अपने लुक को स्पाइस अप कर सकती हैं। मसलन, आप हैट से लेकर सनग्लासेस, कुछ चंकी ज्वेलरीज आदि को अपने आउटफिट के साथ पेयर करें। यह आपके लुक की एकरसता को ब्रेककरेंगे और आपके लुक को अधिक स्टाइलिश बनाएंगे।

यूं एड करें टेक्सचर

अगर आप मोनोक्रोम आउटफिट को स्मार्टली कैरी करती हैं तो इससे आप अपने लुक में टेक्सचर को भी बेहद खूबसूरती के साथ शामिल कर सकती हैं और अपने लुक को खास बना सकती हैं। मसलन, आप एक स्लीक टॉप के साथ बुलन स्कर्ट को पेयर कर सकती हैं या फिर बल्कि निट स्वेटर के साथ स्लिम या शाइनी पैट्स को स्टाइल किया जा सकता है और इस तरह आप खुद को स्टाइल कर सकती हैं।

फुटवियर सलेक्ट

मोनोक्रोमेटिक लुक में आपके फुटवियर भी काफी अहम होते हैं। इसमें भी आप कलर्स का सलेक्शन इस आधार पर करें कि आप किस तरह का लुक कैरी करना चाहती हैं। मसलन, व्हाइट, ब्लू एंड ब्लैक कलर मोनोक्रोमेटिक लुक में आप मैचिंग फुटवियर कैरीकरके एक एलीगेंट लुक पा सकती हैं। वहीं, अगर आप थोड़ा एक्सपेरिमेंटल होना चाहती हैं तो ऐसे में प्रिंटेड या फिर ब्राइट व निर्योन कलर को चुन सकती हैं। यह आपके लुक को एकदम से चेंज कर देगा।



मोनोक्रोम आउटफिट स्टाइलिंग पिछले काफी समय से चलन में है। जिन महिलाओं के लिए कलर ब्लॉकिंग या कलर व्हील को ध्यान में रखकर सही कलर चुनने में परेशानी होती है, उनके लिए मोनोक्रोम आउटफिट स्टाइल करना अच्छा ऑप्शन है। चूंकि इसमें आपको डिफरेंट कलर्स सलेक्ट को लेकर बहुत अधिक परेशान नहीं होना पड़ता है और इसे स्टाइलिंग का सेफ ऑप्शन माना जाता है। लेकिन मोनोक्रोम आउटफिट को स्टाइल करना भी इतना आसान नहीं होता। अगर आप मोनोक्रोम आउटफिट कैरी करना चाहती हैं तो यह जरूरी है कि आप इसे स्टाइल करते समय कुछ बातों का खासतौर पर ध्यान रखें। अगर इसकी स्टाइलिंग के दौरान आपसे गड़बड़ी हो जाती है तो आपका लुक एकदम डल व बोरिंग नजर आता है। मोनोक्रोम आउटफिट की स्टाइलिंग के दौरान आपको कलर्स सलेक्शन से लेकर प्रिंट्स व पैटर्न आदि पर भी उतना ही ध्यान देना होता है। तो विलिए आज इस लेख में हम आपको मोनोक्रोम आउटफिट को स्टाइल करने के कुछ बेहतरीन आईडियाज शेयर कर रहे हैं, जिसे जानने के बाद आपको अपने लुक को एन्हॉन्स करना आसान हो जाएगा-

सही हो कलर

मोनोक्रोम आउटफिट में खुद को स्टाइल करते समय जिस बात का सबसे अधिक ध्यान दिया जाना चाहिए, वह है कलर। आप किसी भी कलर शेड को सलेक्ट करते समय अपनी स्किन टोन व ओर्केजन का खास ख्याल रखें। मसलन, अगर आप ऑफिस में मोनोक्रोम आउटफिट को स्टाइल कर रही हैं तो ऐसे में आप व्हाइट व ब्लैक कलर को



दावा- अमेरिका ने अफगानिस्तान विदेश मंत्री की पाकिस्तान यात्रा रोकी

4 अगस्त को इस्लामाबाद जाना था; तालिबान से जुड़े होने के कारण प्रतिबंध लगे

एजेंसी

पाकिस्तानी मीडिया डॉन ने अपनी रिपोर्ट में दावा किया की अमेरिका ने अफगानिस्तान के विदेश मंत्री अमीर खान मुत्ताकी की पाकिस्तान यात्रा रद्द कर दी है। अमेरिका की संयुक्त राष्ट्र सुरक्षा परिषद (यूएनएससी) के यात्रा प्रतिबंधों के कारण यह फैसला लिया गया। रिपोर्ट के मुताबिक अमेरिका, अफगानिस्तान-पाकिस्तान के बीच बढ़ती नजदीकियों और तालिबान के चीन से गहरे होते रिश्तों से परेशान है।

मुत्ताकी को 4 अगस्त को इस्लामाबाद जाना था, लेकिन अमेरिका ने वट की विशेष अनुमति को रोक दिया, जिसके बिना मुत्ताकी विदेश यात्रा नहीं कर सकते। मुत्ताकी पर तालिबान से जुड़े होने के कारण अंतरराष्ट्रीय प्रतिबंध हैं, जिसके चलते उन्हें विदेश यात्रा के लिए वट की मंजूरी चाहिए होती है। वहीं, पाकिस्तान के विदेश मंत्रालय के प्रवक्ता शफकत अली खान ने कहा कि- कुछ समस्याओं के कारण यह यात्रा नहीं हुई, इसलिए इसे रद्द कहना ठीक नहीं है। उनका यह दौरा



इस्लामाबाद और काबुल के बीच संबंधों को बेहतर करने के लिए था।

मुत्ताकी से पहले पाकिस्तान के उप प्रधानमंत्री और विदेश मंत्री इशाक डार

काबुल गए थे।यूएनएससी की प्रतिबंध समिति 1988 में बनी थी। इसमें 5 स्थायी सदस्य (चीन, फ्रांस, रूस, यूनाइटेड किंगडम और अमेरिका) और 10 अस्थायी सदस्य शामिल हैं। ये तालिबान से जुड़े लोगों पर यात्रा प्रतिबंध, संपत्ति जब्ती और हथियारों पर रोक जैसे कदमों को लागू करती है। रिपोर्ट के अनुसार, अमेरिका ने इस मंजूरी को देने में देरी की और आखिरी समय में इसे पूरी तरह रोक दिया।इससे मुत्ताकी को पाकिस्तान यात्रा रद्द हो गई। दूसरी तरफ, चीन और रूस इस कमेटी

में तालिबान पर लगे प्रतिबंधों में ढील देने की वकालत करते हैं, जिससे कमेटी में अक्सर तनाव देखा जाता है। माना जा रहा है कि अमेरिका ने इस यात्रा को रोककर अपनी चिंताओं को जाहिर किया।हालांकि, जब अमेरिकी विदेश मंत्रालय से इस बारे में सवाल किया गया, तो उनके प्रवक्ता ने कहा- हम अफवाहों पर कोई टिप्पणी नहीं करते। इस जवाब से यह साफ नहीं हुआ कि अमेरिका ने जानबूझकर मंजूरी रोकी है या नहीं। वहीं, पाकिस्तान के विदेश मंत्रालय के

प्रवक्ता शफकत अली खान ने शुक्रवार को कहा था- कुछ समस्याओं के कारण यह यात्रा नहीं हो सकी। हम इन मुद्दों को सुलझाने की कोशिश कर रहे हैं। उन्होंने यह भी साफ किया कि मुत्ताकी की यात्रा की कोई आधिकारिक तारीख तय नहीं हुई थी, इसलिए इसे रद्द या स्थगित कहना ठीक नहीं है। खान ने उम्मीद जताई कि जल्द ही इन समस्याओं का समाधान हो जाएगा और अफगान विदेश मंत्री का पाकिस्तान में स्वागत किया जाएगा। पाकिस्तान और अफगानिस्तान के बीच हाल के महीनों में रिश्तों में सुधार देखा गया है। 19 अप्रैल 2025 में पाकिस्तानी विदेश मंत्री इशाक डार की काबुल यात्रा के

बाद दोनों देशों ने उच्च-स्तरीय बातचीत शुरू की थी मुत्ताकी की यह यात्रा उसी दिशा में एक और कदम थी। तालिबान के अफगानिस्तान पर कब्जा करने के बाद भारत और तालिबान सरकार के बीच बातचीत की शुरूआत जनवरी में हुई थी। 18 जनवरी को विक्रम मिसरी और मुत्ताकी के बीच दुबई में बैठक हुई थी। तब अफगान विदेश मंत्री ने अफगानिस्तान के लोगों से जुड़ने और उनका समर्थन करने के लिए भारतीय नेतृत्व की सराहना की थी। इसके बाद विदेश मंत्रालय के जॉइंट सेक्रेटरी आनंद प्रकाश ने 28 अप्रैल को मुत्ताकी से मुलाकात की थी।

ईरान बिना जांच किए अफगान शरणार्थियों को निकाल रहा

बच्चों को परिवार से अलग किया, यातना देने के आरोप; 100 दिन में 10 लाख लोग निकाले

एजेंसी

तेहरान, ईरान अफगान शरणार्थियों को उनके कानूनी दर्जे की जांच किए बिना देश से निकाल रहा है। यह आरोप ईरान के सोशल वर्क्स ने स्थानीय प्रशासन पर लगाया है। इससे कई मामलों में गलत पहचान, परिवार बिछड़ने और डिपोर्टेशन के दौरान दुर्व्यवहार की घटनाएं सामने आई हैं। तेहरान के गवर्नर मोहम्मद सादिक मोतमेदीयान ने बताया कि पिछले 100 दिनों में 10 लाख से ज्यादा अफगानों को निकाला गया है। इनमें से 4 लाख सिर्फ तेहरान प्रांत से हैं। ईरान ने मार्च 2025 में ऐलान किया था कि अवैध रूप से रह रहे अफगान प्रवासी 6



जुलाई तक देश छोड़ दें, नहीं तो उन्हें जबरन निकला जाएगा। ईरानी अधिकारियों ने दावा किया कि अफगानी इजराइल और अमेरिका के लिए जासूसी, आतंकी हमले और झेन बनाने में शामिल हैं। न्यूयॉर्क टाइम्स

को लोगों ने बताया कि उनके पास न तो पर्याप्त सामान है और न ही भविष्य की कोई उम्मीद। 42 साल तक ईरान में मजदूरी करने वाले मोहम्मद अखुंदजादा ने कहा, हमें 42 साल तक ईरान में मेहनत की, भरे घुटने टूट

गए और अब मुझे क्या मिला? ईरान से निर्वासित हुए एक अफगान शरणार्थी बशीर ने मीडिया से बात करते हुए बताया कि अधिकारियों ने उससे 17 हजार रुपए मांगे। फिर दो दिन डिंटेशन सेंटर में रखा। इस दौरान न खाना दिया गया और न ही पानी। बशीर के मुताबिक अधिकारी उसे गालियां देते थे। एक दूसरे युवक ने बताया कि उसके पिता को जासूसी के आरोप में पकड़कर कैद कर दिया गया। उन्हें खाना-पानी नहीं दिया गया और बाद में डिटेन करके अफगानिस्तान भेज दिया। द गार्जियन से बात करते हुए एक अफगान महिला ने बताया कि, ईरानी अधिकारी रात में आए। उन्होंने बच्चों के कपड़े तक नहीं लेने दिए।


हमें कूड़े की तरह फेंक दिया। रास्ते में बैंक कार्ड से पैसे निकाल लिए। पानी की बोतल के 80 रुपए और सैंडविच के 170 रुपए वसूले। इजराइल के साथ युद्ध के बाद ईरान में अफगानों के खिलाफ नस्लीय हमले बढ़ गए हैं। कई अफगानों ने बताया कि उन्हें गालियां दी गईं, चाकू से हमले हुए और उनकी मजदूरी तक छीन ली गई। बैंकों, स्कूलों, अस्पतालों और दुकानों ने भी अफगानों को सेवा देने से मना कर दिया है। एब्बाहिम कादेरी ने मीडिया को बताया कि वो तेहरान में एक कार्डबोर्ड फैक्ट्री में काम करते थे, वहां कुछ लोगों ने उन्हें गंदा अफगान कहकर पीटा और चाकू से घायल कर दिया।

जेलेंस्की बोले- यूक्रेन का दूसरी बार बंटवारा नहीं होने देंगे

जंग खत्म करने के बदले जमीन नहीं देंगे; ट्रम्प ने कहा था- अदला-बदली करनी होगी

एजेंसी

कीव, यूक्रेन के राष्ट्रपति वोलोदिमिर जेलेंस्की ने कहा है कि रूस को किसी भी हाल में यूक्रेन का दूसरा बंटवारा करने नहीं दिया जाएगा। एक्स पर वीडियो पोस्ट करते हुए उन्होंने कहा कि रूस के जमीन देकर नहीं, बल्कि न्यायपूर्ण तरीके से जंग खत्म करके ही शांति आ सकती है। दरअसल, अमेरिकी राष्ट्रपति डोनाल्ड ट्रम्प और रूसी राष्ट्रपति व्लादिमीर पुतिन 15 अगस्त को अलास्का में मिलने वाले हैं। इसमें जंग खत्म करन



पर बात होनी है। ट्रम्प पहले कह चुके हैं कि जंग खत्म करने के लिए कुछ इलाकों की अदला-बदली करनी होगी। रॉयटर्स के मुताबिक ट्रम्प इसके बाद यूक्रेनी राष्ट्रपति वोलोदिमीर जेलेंस्की

के साथ त्रिपक्षीय बातचीत भी करना चाहते हैं। वे इस बातचीत में पुतिन को भी शामिल करना चाहते हैं। अमेरिका और रूस के राष्ट्रपति के बीच आखिरी मुलाकात जून 2021 में हुई थी। उस वक्त तत्कालीन अमेरिकी राष्ट्रपति जो बाइडेन और पुतिन ने जिनेवा में मुलाकात की थी। ट्रम्प के विशेष दूत स्टीव वित्कोफ ने बुधवार को पुतिन से मुलाकात की थी। ट्रम्प ने इस बैठक को अहम बताया। रूस के राष्ट्रपति कार्यालय क्रेमलिन के सलाहकार यूरी उशाकोव ने बताया था कि दोनों देशों ने यूक्रेन मुद्दे पर बातचीत की। रिपोर्ट्स के

मुताबिक रूस हवाई हमले रोकने के लिए एक अस्थायी प्रस्ताव दे सकता है। यह प्रस्ताव बेलारूस के राष्ट्रपति लुकाशेंको ने पिछले हफ्ते पुतिन से मुलाकात के दौरान रखा था। हालांकि, यह पूर्ण युद्धविराम नहीं होगा, लेकिन इससे दोनों पक्षों के लिए एक राहत हो सकती है। फिलहाल रूस ने मई के बाद से यूक्रेन पर सबसे भारी हवाई हमले किए हैं। इनमें कीव में ही 72 लोगों की मौत हुई है। ट्रम्प ने इन हमलों को घिनौना बताया था। यूक्रेन भी रूसी तेल रिफाइनरियों और डिपो पर हमले जारी रखे हुए है।

रॉबर्ट वाड्रा ने जमीन सौदे से की 58 करोड़ की अवैध कमाई मनी लॉन्ड्रिंग केस में ईडी का बड़ा खुलासा



एजेंसी

कांग्रेस नेता प्रियंका गांधी के पति रॉबर्ट वाड्रा को बढ़ती कानूनी चुनौतियों का सामना करना पड़ रहा है। प्रवर्तन निदेशालय (ईडी) के सूत्रों का आरोप है कि उन्होंने गुरुग्राम में संधिध्व जमीन लेनदेन के जरिए लगभग 58 करोड़ रुपये अवैध रूप से कमाए। जाँचकर्ताओं के अनुसार, यह मुनाफा उनकी कंपनियों स्काई लाइट होस्पिटैलिटी प्राइवेट लिमिटेड (एसएलएचपीएल) और ब्लू ब्रीज ट्रेडिंग प्राइवेट लिमिटेड (बीबीटीपीएल) के जरिए भेजा गया और अपनी कंपनियों या अपने नाम पर आलीशान जिंदगी और संपत्ति खरीदने पर खर्च किया गया।

मृत सहयोगियों पर दोष मढ़ना

15 और 16 अप्रैल, 2025 को पूछताछ के दौरान, वाड्रा ने कथित तौर पर सीधे जवाब देने से परहेज किया और इसके बजाय तीन मृत सहयोगियों - एचएल पाहवा, राजेश खुराना और महेश नागर पर जिम्मेदारी डाल दी, यह दावा करते हुए कि उन्होंने उनकी ओर से काम किया था। जब ईडी ने सबूत मांगे, तो वाड्रा कथित तौर पर कोई भी सहायक दस्तावेज पेश करने में विफल रहे।

15 और 16 अप्रैल, 2025 को पूछताछ के दौरान, वाड्रा ने कथित तौर पर सीधे जवाब देने से परहेज किया और इसके बजाय तीन मृत सहयोगियों - एचएल पाहवा, राजेश खुराना और महेश नागर पर जिम्मेदारी डाल दी, यह दावा करते हुए कि उन्होंने उनकी ओर से काम किया था। जब ईडी ने सबूत मांगे, तो वाड्रा कथित तौर पर कोई भी सहायक दस्तावेज पेश करने में विफल रहे।

शिकोहपुर भूमिघोटाले के आरोप

यह मामला गुरुग्राम के शिकोहपुर गाँव में जमीन की खरीद, बिक्री और लाइसेंसिंग में कथित अनियमितताओं से उपजा है। सितंबर 2018 में हरियाणा पुलिस द्वारा दर्ज की गई एक प्रार्थमिकी में वाड्रा, हरियाणा के पूर्व मुख्यमंत्री भूपेंद्र सिंह हुड्डा, डीएलएफ लिमिटेड और ऑकरेश्वर प्रॉपर्टीज प्राइवेट लिमिटेड के खिलाफ धोखाधड़ी, साजिश और भ्रष्टाचार का आरोप लगाया गया था। जाँचकर्ताओं का दावा है कि एसएलएचपीएल ने 3.5 एकड़ जमीन 7.5 करोड़ रुपये में खरीदी जो उसकी वास्तविक कीमत सह आधा है और 45 लाख रुपये की स्टाम्प ड्यूटी से बचने के लिए चेक द्वारा भुगतान की झूठी जानकारी दर्ज की, जिसे कभी भुनाया ही नहीं गया। यह जमीन कथित तौर पर तत्कालीन मुख्यमंत्री से व्यावसायिक आवास लाइसेंस हासिल करने के बदले ऑकरेश्वर प्रॉपर्टीज को दी गई थी

अगला युद्ध जल्द हो सकता है :आर्मी चीफ जनरल उपेंद्र द्विवेदी

हमें उसी के मुताबिक तैयारी करनी होगी, ऑपरेशन सिंदूर पर सरकार ने फ्री हैंड दिया था

उन्होंने कहा था कि ऑपरेशन सिंदूर के दौरान हमारे एयर डिफेंस सिस्टम ने शानदार काम किया, पाकिस्तान हमारा एयर डिफेंस सिस्टम नहीं भेद पाया। हाल ही में खरीदे गए र-400 सिस्टम गैम-वेजर रहे हैं। पाकिस्तान लंबी दूरी के ग्लाइड बम होने के बाद भी इनका इस्तेमाल नहीं कर पाया।

एजेंसी

चेन्नई, भारत के थल सेनाध्यक्ष जनरल उपेंद्र द्विवेदी ने पाकिस्तान से जल्द ही दोबारा युद्ध होने की आशंका जताई है। उन्होंने कहा- अगला युद्ध जल्द हो सकता है। हमें उसी के मुताबिक तैयारी करनी होगी और इस बार हमें यह लड़ाई मिलकर लड़नी होगी। इसके अलावा ऑपरेशन सिंदूर को लेकर जनरल द्विवेदी ने कहा- ऑपरेशन सिंदूर के दौरान सरकार ने हमें फ्री हैंड दिया था।



ऑपरेशन में हम चेस खेल रहे थे। हमें नहीं पता था दुश्मन की अगली चाल क्या होगी और हम क्या करने वाले हैं। ऐसे ही को भी हमारी चाल का नहीं पता था। जनरल द्विवेदी ने कहा कि इसे ग्रे जोन कहा जाता है। इसका मतलब है कि हम पारंपरिक ऑपरेशन नहीं कर रहे हैं। थल सेनाध्यक्ष ने 4 अगस्त को ककळ मद्रास में 'अग्निशोध'- इंडियन आर्मी

रिसर्च सेल के उद्घाटन के दौरान यह बात कही थी। इसका वीडियो आज सामने आया।

25 अप्रैल को प्लानिंग की, 29 अप्रैल को पीएम से मुलाकात हुई

जनरल उपेंद्र द्विवेदी ने कहा- 25 अप्रैल को हमने उत्तरी कमान का दौरा किया। यहाँ ऑपरेशन की प्लानिंग की, जिसमें हमने 9 में से 7 आतंकी ठिकानों

को नष्ट किया, इसमें कई आतंकी भी मारे गए। उन्होंने कहा कि 29 अप्रैल को पीएम मोदी से मुलाकात की। यह महत्वपूर्ण है कि कैसे एक छोटा सा नाम 'ऑपरेशन सिंदूर' पूरे देश को जोड़ता है। यह एक ऐसी बात है जिसने पूरे देश को प्रेरित किया। यही कारण है कि पूरा देश कह रहा था कि आपने इसे क्यों रोक दिया? यह सवाल पूछा जा रहा था और इसका भरपूर जवाब दिया गया है।

क्या है 'अग्निशोध'

'अग्निशोध'- इंडियन आर्मी रिसर्च सेल डिफेंस टेक्नोलॉजी में बड़ा कदम है। इसका मोटिव सैन्य कर्मियों को एडिटिव मैनुयैल् फ्रेमिंग, साइबर सिक्योरिटी, क्वांटम कंप्यूटिंग, वियरबल सैम्युनिकेशन और अनैरंजित सिस्टम जैसे एरिया में कुशल बनाना है। जिससे टेक्नोलॉजी की योग्यता रखने वाली फोर्स बनाई जा सके।

मसौदा मतदाता सूची में नाम शामिल न करने के कारणों को बताना जरूरी नहीं': ईसीआई ने सुप्रीम कोर्ट को बताया

आयोग ने कहा कि याचिकाकर्ता का यह दावा गलत और निराधार है कि बिना कारण बताए, जिनके नाम ड्राफ्ट सूची से बाहर हैं, वे मतदाता पंजीकरण नियम, 1960 (ईसीआई) के तहत उचित कार्यवाई नहीं कर पाएंगे. आयोग ने दूसरा तर्क दिया कि फरफ 1960 के नियम 19 के तहत, निर्वाचक पंजीकरण अधिकारी (ईसीआई) को हर दावे और आपत्ति की सुनवाई के लिए नोटिस देना जरूरी है, जो नियम 17 और 18 के अनुसार निपटाए नहीं गए हैं।

एजेंसी

नई दिल्ली: चुनाव आयोग ने सुप्रीम कोर्ट में कहा है कि बिहार में

चल रहे विशेष गहन संशोधन के तहत ड्राफ्ट मतदाता सूची में शामिल न किए गए लोगों की अलग से सूची तैयार करना या साझा करना, या फिर उनके नाम न शामिल करने के कारण बताया कानूनी ढांचे में जरूरी नहीं है. आयोग ने यह जवाब बिहार की मतदाता सूची से करीब 65 लाख नाम हटाए जाने पर याचिकाकर्ता ने पारदर्शिता की कमी का आरोप लगाया था. आयोग ने कहा कि ड्राफ्ट मतदाता सूची में किसी का नाम शामिल करने के लिए कोई जांच नहीं की जाती. जिन लोगों के गणना



फॉर्म मिले हैं, उनका नाम बिना किसी शर्त या अपवाद के ड्राफ्ट सूची में शामिल किया गया है. आयोग ने बताया कि जिन लोगों का नाम 1 अगस्त को

प्रकाशित ड्राफ्ट मतदाता सूची में किसी कारण से नहीं है, वे 1 अगस्त से 1 सितंबर 2025 तक दावे और आपत्ति की अवधि में फॉर्म 6 के साथ रकफ

आदेश के अनुबंध-ऊ में दी गई घोषणा दाखिल करके अपने नाम को सूची में शामिल करने का दावा कर सकते हैं. आयोग ने कहा कि अगर किसी का नाम गणना फॉर्म न मिलने की वजह से ड्राफ्ट सूची में नहीं है, तो फॉर्म 6 के साथ घोषणा दाखिल करने का मतलब है कि वह व्यक्ति न तो मृत है, न ही स्थायी रूप से कहीं और चला गया है और न ही उसका पता नहीं चल रहा. इसलिए, नाम न शामिल होने के कारणों के साथ सूची देने का कोई व्यावहारिक फायदा नहीं है, क्योंकि सभी तीन

मामलों में प्रक्रिया एक ही है-फॉर्म 6 और घोषणा दाखिल करना. आयोग ने यह भी कहा कि ड्राफ्ट मतदाता सूची से नाम बाहर होना, मतदाता सूची से हटाना नहीं है. ड्राफ्ट सूची बस यह दिखाती है कि मौजूदा मतदाताओं के भरे हुए गणना फॉर्म गणना के दौरान प्राप्त हुए हैं. लेकिन, इस बड़े पैमाने की प्रक्रिया में मानवीय गलतियों की वजह से कुछ नाम छूट सकते हैं या गलत शामिल हो सकते हैं. आयोग ने कहा कि अगर एक कदम को लमता है कि गलती या चूक की वजह से किसी मतदाता का नाम ड्राफ्ट सूची से छूट गया है

सपा प्रमुख ने निर्वाचन आयोग पर भाजपा के प्रभाव में काम करने का आरोप लगाया

सपा प्रमुख ने यह भी याद दिलाया कि पिछले चुनावों में, उनकी पार्टी ने निर्वाचन आयोग पर बिना किसी स्पष्टीकरण के सपा के 18,000 वोटों को हटाने का आरोप लगाया था, जबकि उन मतदाताओं ने पहले भी वोट दिया था।

एजेंसी

समाजवादी पार्टी (सपा) के राष्ट्रीय अध्यक्ष और उत्तर प्रदेश के पूर्व मुख्यमंत्री अखिलेश यादव ने शनिवार को निर्वाचन आयोग पर उत्तर प्रदेश के पिछले उपचुनावों में भारतीय जनता पार्टी (भाजपा) के प्रभाव में काम करने का आरोप लगाया. रक्षाबंधन मनाते के लिए परिवार के साथ अपने चाचा के घर पहुंचे यादव ने पत्रकारों से कहा कि निर्वाचन आयोग न्याय करेगा या नहीं, इस बारे में हमेशा चिंता रही है। उन्होंने आरोप लगाया कि कुंदरकी, मीरापुर और विशेष रूप से अयोध्या समेत कुछ उपचुनावों में वोट चोरी एक छोटी सी बात थी, भाजपा के निर्देश पर निर्वाचन आयोग ने डकैती और वोटों का



अपहरण किया। यादव ने दावा किया कि इन चुनावों के दौरान, प्रशासन ने पहले से तय कर रखा था कि कौन से अधिकारी ड्यूटी पर होंगे, कौन कितने वोट हासिल करेगा, और यहां तक कि लोगों को एक से ज्यादा बार वोट डालने की सुविधा भी दी गई थी। उन्होंने आरोप लगाया, हमारे पास ऐसे वीडियो थे जिनमें लोग छह-छह वोट डाल रहे थे। एक व्यक्ति अपने निर्वाचन क्षेत्र के बाहर वोट करते हुए पकड़ा गया और मंत्री मतदान केंद्रों पर ही रुके हुए थे। सपा प्रमुख ने यह भी याद दिलाया कि पिछले चुनावों में, उनकी पार्टी ने निर्वाचन आयोग पर बिना किसी स्पष्टीकरण के सपा के 18,000 वोटों को हटाने का आरोप लगाया था, जबकि उन मतदाताओं ने पहले भी वोट दिया था।

